



கன ஆய்வில் முதலமைச்சர் திட்டத்தின் கீழ், நாகப்பட்டினம் மாவட்ட ஆட்சியர் அலுவலகத்தில் நேற்று (25.8.2023) ஆய்வு நடத்திய தமிழ்நாடு முதலமைச்சர் மு.க. ஸ்டாலின் அவர்களை நாகப்பட்டினம், திருவாரூர், தஞ்சாவூர் மற்றும் மயிலாடுதுறை ஆகிய மாவட்டங்களின் பல்வேறு விவசாய சங்கப் பிரதிநிதிகள் சந்தித்து, குறுவை தொகுப்பு திட்டம் அறிவித்தமைக்காகவும், மேட்டூர் அணையில் குறித்த நேரத்தில் தண்ணீர் திறந்து விட்டமைக்காகவும், விவசாய பெருமக்களின் நலனிற்காக பல்வேறு திட்டங்களை அறிவித்து செயல்படுத்தி வருவதற்காகவும் நன்றி தெரிவித்து, கோரிக்கை மனு அளித்தனர். உடன் நாகப்பட்டினம் மாவட்ட ஆட்சித் தலைவர் ஜானி டாம் வர்கீஸ், திருவாரூர் மாவட்ட ஆட்சித் தலைவர் திருமதி தி சாகுமீ, தஞ்சாவூர் மாவட்ட ஆட்சித் தலைவர் தீபக் ஜேக்கப், மயிலாடுதுறை மாவட்ட ஆட்சித் தலைவர் ஏ.பி. மகாபாரதி மற்றும் அரசு உயர் அலுவலர்கள் உள்ளனர்.

அனைத்துத் தரப்பினரையும்

மகிழ்ச்சிக்குள்ளாக்கும் அர்ச்சகர் - தொடர்பான தீர்ப்பு!

‘தினகரன்’ நாளேடு தலையங்கம்!

சென்னை, ஆக. 26- அர்ச்சகர் நியமனம் தொடர்பான தீர்ப்பு அனைத்துத் தரப்பினரையும் மகிழ்ச்சிக்குள்ளாக்கும் என்று தினகரன் நாளேடு தலையங்கம் எழுதியுள்ளது.

அது வருமாறு:- சாதிகள் இல்லையடி பாப்பா... குலத் தாழ்ச்சி உயர்ச்சி சொல்லப் பாவம்’ என்றார் மகாகவி பாரதி. ஜாதி, மத பேதமின்றி அனைவரையும் சமமென கருத வேண்டும் என்றார் தந்தை பெரியார். அவர் வழி வந்த கலைஞர் முதல் வராக இருந்தபோது, கடந்த 2.10.1970ல் அனைத்து சாதியினரும் அர்ச்சகராகலாம் என்ற புரட்சிகரமான திட்டத்தை சட்டப்பேரவையில் நிறைவேற்றினார். இந்த சட்ட திருத்தத்தை எதிர்த்து உச்ச நீதிமன்றத்தில் வழக்கு தொடரப்பட்டது. இவ்வழக்கில், தமிழக அரசின் சட்டத் திருத்தம் செல்லும். அதே நேரம், ஆகம



விதிகளுக்கு உட்பட்டு அர்ச்சகர் நியமனம் இருக்க வேண்டும் என உச்ச நீதிமன்றம் 1972ல் தீர்ப்பு வழங்கியது. மேலும், பல வழக்குகளும் தொடரப்பட்டன. இடைக்கால தடை கூட பெறப்பட்டது. கடந்த 2021, மே 7ல் தி.மு.க. அரசு ஆட்சிப் பொறுப்பேற்றதும் அறநிலையத்துறையில் பலவிதமான வரவேற்கத்தக்க மாற்றங்கள் உருவாகின. ஆக்கிரமிப்பில் இருந்த பல நூறு கோடி கோயில் நிலங்கள் மீட்கப்பட்டன. நூற

றுக்கணக்கான கோயில்களில் பராமரிப்பு பணிகளை மேற்கொண்டு, குடமுழுக்கு உள்ளிட்ட நிகழ்வுகள் நடந்து வருகின்றன. அனைத்து கோயில்களிலும் தமிழில் அர்ச்சனை, மூன்று வேளை அன்னதானம் உள்ளிட்ட பல்வேறு அதிரடி திட்டங்கள் நிறைவேற்றப்பட்டு வருகின்றன.

பெரியாரின் எண்ணத்தில் உதித்ததை, கலைஞர் சட்டமாக கொண்டு வந்ததை, நிறைவேற்றிடும் வகையில் ஆட்சிப் பொறுப்பேற்ற 100வது நாளில் முதல்வர் மு.க.ஸ்டாலின், கடந்த 2021, ஆக. 14ல் அனைத்து சாதியினரும் அர்ச்சகராகும் திட்டத்தை சென்னையில் தொடங்கி வைத்தார். இவ்விழாவில், முதல்வர் மு.க.ஸ்டாலின், அர்ச்சகர் பயிற்சி முடித்த 29 ஒதுவார்கள் உள்பட 58 பேருக்கு பணி நியமன ஆணை வழங்கினார். தமிழக அரசின் இந்த திட்டத்துக்கு அனைத்து

தரப்பில் இருந்தும் ஆதரவு பெருகியது. அதே நேரம் சென்னை ஐகோர்ட், ஐகோர்ட் மதுரை கிளையில் நியமனங்களை எதிர்த்தும் வழக்குகள் தொடரப்பட்டன.

இச்சூழலில், சேலம், சுகவனேஸ்வரர் கோயில் அர்ச்சகர்கள் நியமன அறிவிப்பில், ஆகம விதிகளை பூர்த்தி செய்யவில்லை என அர்ச்சகர் முத்து சுப்ரமணியருக்கள் சென்னை உயர் நீதிமன்றத்தில் வழக்கு தொடர்ந்தார். மனுவை விசாரித்த தனி நீதிபதி, உச்சநீதிமன்ற உத்தரவின்படி அர்ச்சகராக நியமிக்க, பரம்பரை உரிமையை மனுதாரர் கோர முடியாது. சுகவனேஸ்வரர் கோயில் ஆகம அடிப்படையிலானது என்பதால், அதன்படி ஆர்ச்சகர் நியமனமும் இருக்க வேண்டும். ஆகம விதிப்படி, முறையான பயிற்சி, பூஜை செய்வதற்கான தகுதி பெற்றவர்களாக, அர்ச்சகர்கள் இருப்பதை உறுதி செய்ய வேண்டும்

என உத்தரவிட்டிருந்தார். இதையே சென்னை ஐகோர்ட் இரு நீதிபதி அமர்வும் உறுதி செய்திருந்தது.

இந்த உத்தரவுக்கு எதிராக உச்சநீதிமன்றத்தில் மேல் முறையீடு மனு செய்யப்பட்டது. இந்த மனு மீதான விசாரணையின்போது, தமிழக அரசு வக்கீல் எடுத்து வைத்த வாதங்களை ஏற்ற நீதிபதிகள், ஆகம விதிகளின்படி தேர்ச்சி பெற்றவர்களாக, முறையான பயிற்சி, பூஜை செய்வதற்கான தகுதி பெற்றவர்கள் யாரை வேண்டுமானாலும் எந்த சாதியை சேர்ந்தவராக இருந்தாலும் அர்ச்சகர்களாக நியமிக்கலாம் என உத்தரவிட்டுள்ளனர். இந்த தீர்ப்பானது அனைத்து தரப்பினரையும் மகிழ்ச்சிக்குள்ளாக்கியுள்ளது. இனி அனைத்து சாதி அர்ச்சகர் பயிற்சிப் பள்ளிகள் தொடர்ந்து நடத்தப்பட வேண்டும். இதில் முறையான பயிற்சி பெற்றவர்களை, அர்ச்சகர்களாக நியமிக்கலாம் என்றும் ஒன்றே என்ற சமத்துவம் பல்கி பெருக வேண்டுமென்பதோடு அனைவரின் நலப்போக்கும். இவ்வாறு தினகரன் நாளேடு தலையங்கம் எழுதியுள்ளது.

வி.பிரபாகர் ராஜா எம். எல்.ஏ., மு.மகேஷ்குமார், சுதனசேகர், பாலவாக்கம் க.சோழ, சாகி முத்து மானிக்கம், வேளச்சேரி பி.மணியாறன், எங்குணசேகரன், பாலவாக்கம் த.விஸ்வநாதன், பாலவாக்கம் மு.மனோகாசன், வாக்கி பாண்டியன், வேளச்சேரி ஸ்ரீபாஸ்கரன், அமுதனார வீரமணி, வ.செல்வகுமார், வீரகனமொழிமுற்றுப்பல்குண்டு கொண்டு சிறப்பிக்கின்றனர்.

ஜி.மூர்த்தி, வி.பிரபாகரன், என்.மணிவண்ணன் ஆகியோர் நன்றி கூறுகின்றனர்.

முதலமைச்சரின் காலை உணவுத் திட்டம்

திரு.வி.க.நகர் தொகுதியில் ப.தாயகம்கவி எம்.எல்.ஏ., தொடங்கி வைத்தார்!

சென்னை, ஆக. 26- முதலமைச்சரின் காலை உணவுத் திட்டம் தமிழ்நாடு முழுவதும் விரிவாக்கம் செய்யப்படுகிறது. முதற்கட்டமாக 1,545 பள்ளிகளைச் சேர்ந்த சுமார் ஒரு இலட்சத்து 14 ஆயிரம் குழந்தைகள் கால உணவுத் திட்டத்தில் சேர்க்கப்

பட்டு, பயனடைந்து வந்தனர். இந்தியாவில் வேறெந்த மாநிலத்திலும் இல்லாத வகையில், நாட்டிற்கே முன்னோடியாயும், தமிழ்நாட்டில் உள்ள அனைத்து நகர்ப்புற மற்றும் ஊரகப் பகுதிகளில் உள்ள 31,008 அரசு தொடக்கப் பள்ளிகளில் முதலமைச்சரின் கால உணவுத் திட்டத்தினை 15 லட்சத்து 75 ஆயிரம் தொடக்கப் பள்ளி மாணவ, மாணவியர் பயன்பெறும் வகையில் விரிவுபடுத்தப்பட்டுள்ளது.

இந்தியாவிலேயே முதன் முறையாக முதலமைச்சரின் காலை உணவுத் திட்டம் மாணவர்களின் கற்றல் திறனை மேம்படுத்தும் திட்டம் தமிழ்நாடு முழுவதிலும் விரிவாக்கம் செய்திடும் வகையில் அனைத்து தொகுதியிலும் அந்தந்த தொகுதியின் நாடாளுமன்ற, சட்டமன்ற உறுப்பினர்கள் தொடங்கி வைக்க வேண்டும் என்கிற மாண்புமிகு முதலமைச்சர் அவர்களின் ஆணையையேற்றுவது திரு.வி.க.நகர் சட்ட

மன்ற தொகுதி வாட்டு எண் 73: குக்ஸ் சாலையில் உள்ள சென்னை தொடக்கப் பள்ளியில் நேற்று (25/08/2023) காலை இந்த திட்டத்தினை கழக துணை அமைப்பு செயலாளர் சட்டமன்ற உறுப்பினர் வழக்கறிஞர் ப.தாயகம்கவி தொடங்கி வைத்தார்.

வார்டு மாமன்ற உறுப்பினர் அம்பேத்கர்வளவன் மாநகராட்சி மண்டலம் 6இன் செயற்பொறியாளர், உதவி கல்வி அலுவலர், உதவி பொறியாளர், பள்ளியின் தலைமையாசிரியர், வட்டச் செயலாளர் தமீம்பாய், எம்.பெரேஸ் கான், புலவந்தரமேஷ், பாலாஜி, கிருஷ்ணா அ.முவந்தன், இ.மோகன், தமிழரசி, அப்பு (எ) தேவேந்திரன், ஜாபர்சேக், சசிகலா, பிரதிப்குமார், அப்துல்ரஃதீ, எத்திராஜ், ஐ.டி.விங். எஸ்.கௌதம், விஜி எஸ்.கௌதம் இளங்கோவன், முன்னாசான், நல்லதம்பி, சங்கர், ராஜ்குமார், சுரேன், அரவிந்த் ஆகியோர் உடனிருந்தனர்.

‘வாட்ஸ் அப்’ பில் வலம் வரும் படம்!



இஸ்ரோ சந்திராயன் 3 திட்ட இயக்குநர் வீரமுத்துவேல் அவர்களின் வீட்டில் நுழைந்ததும் பார்த்த முதல் படம்...

தமிழ்நாடு அரசுப் பள்ளிக் குழந்தைகளுக்கு

தாயுமானவனாகத் திகழ்கிறார் முதல்வர் மு.க.ஸ்டாலின்!

பொதுமக்கள் நெகிழ்ச்சி!

முதலமைச்சர் காலை உணவுத்திட்டம் விரிவாக்க நிகழ்ச்சி பற்றிய குறிப்பு:

நாகப்பட்டினம் மாவட்டம், திருக்குவளை ஊராட்சி ஒன்றிய நடுநிலைப் பள்ளியில் முதலமைச்சரின் காலை உணவுத்திட்டம் தமிழ்நாடு முழுவதும் விரிவுபடுத்தி 31008 பள்ளிகளில் 1 முதல் 5ஆம் வகுப்பு வரை பயிலும் 17 லட்சம் அரசுப்பள்ளி மாணாக்கர்கள் பயன்பெறும் வகையில் இத்திட்டம் விரிவாக்கம் செய்யப்படும் நிகழ்ச்சியை நேற்று காலை தமிழ்நாடு முதலமைச்சர் அவர்கள் தொடங்கி வைத்தார்.

பள்ளி மாணாக்கர்கள் உட்பட சுமார் 400/250 பேர் கலந்துகொண்டனர்.

திருக்குவளை ஊராட்சி ஒன்றிய நடுநிலைப்பள்ளி மாணவர்களோடு தரையில் அமர்ந்து தமிழ்நாடு முதலமைச்சர் அவர்கள் உணவு அருந்தியது மாணாக்கர்கள் மற்றும் பெற்றோர்கள் மத்தியில் பெரும் வரவேற்பையும், மகிழ்ச்சியையும் ஏற்படுத்தியது.

முத்தமிழறிஞர் கலைஞர் அவர்கள் படித்த பள்ளியிலிருந்து முதலமைச்சரின் காலை உணவுத் திட்டத்தை தமிழ்நாடு முழுவதும் விரிவாக்கம் செய்யப்பட்டது திருவாரூர் மற்றும் நாகப்பட்டினம் மாவட்ட மக்களிடையே கூடுதல் வரவேற்பை ஏற்படுத்தியுள்ளது.

தமிழ்நாடு முதலமைச்சர் அவர்கள் பள்ளி மாணாக்கர்களோடு எளிமையாகப் பேசியும், உணவு பரிமாறிய நிகழ்ச்சிகள் அனைத்து தரப்பினர் மத்தியிலும் நெகிழ்ச்சியும் கூடிய வரவேற்பை உருவாக்கியுள்ளது.

பள்ளி மாணவர்களோடு தமிழ்நாடு முதலமைச்சர் அவர்கள் உணவு அருந்திய காட்சியைப் பார்ப்பதற்கு பெற்றோர்கள் மிகுந்த ஆர்வமுடன் இருந்தனர்.

தமிழ்நாடு முதலமைச்சர் அவர்கள் பேசும்போது “தாய் உள்ளத்தோடு இத்திட்டத்தை தொடங்கியுள்ளோம். எல்லோருடைய மகிழ்ச்சிக்குக் காரணமாக இருக்கிறேன். பள்ளி மாணாக்கர்கள் படிப்பில் கவனம் செலுத்த வேண்டும். உயிர் கொடுக்கும் அரசாக திராவிட மாடல் அரசு உள்ளது” என்றவாறு உருக்கமாகப் பேசிய கருத்துக்கள், அனைவரிடையேயும் நல்ல வரவேற்பை ஏற்படுத்தியிருந்தது.

இந்நிகழ்ச்சியில் பங்கேற்ற மாணாக்கர்கள், பெற்றோர்கள் மத்தியில் இத்திட்டம் பெரும் வரவேற்பை ஏற்படுத்தியுள்ளது.

கிராமப்புறங்களில் உள்ள பெரும்பாலான மக்கள் வேலைக்குச் செல்லக்கூடியவர்கள் என்ற நிலையில், தமிழ்நாடு முதலமைச்சரின் காலை உணவுத்திட்டம் தங்கள் குழந்தைகளுக்கு மிகுந்த பயனுள்ளதாக இருப்பதாக நாகப்பட்டினம் மற்றும் திருவாரூர் மாவட்ட மக்களிடையே பேசப்படுகிறது.

காலையில் பள்ளிக்குழந்தைகள் சாப்பிடாமல் சென்ற சூழல் தற்போது மாற்றப்பட்டு ‘காலை உணவுத்திட்டம்’ பெரிய பயனை ஏற்படுத்தியுள்ளது இந்நிகழ்ச்சியில் பங்கேற்றவர்கள் மத்தியில் பேசப்பட்டது.

தமிழ்நாட்டில் பிற மாவட்டங்களில் ஏற்பட்டுள்ள வரவேற்பு சென்னையில் பெரும்பாலும் வீடுகளை இழுந்துள்ள குடும்பத்தினர், பிளாடபாரத்தில் கடைகளை நடத்தும் குடும்பத்தினரது பள்ளி மாணாக்கர்கள் மத்தியில் முதலமைச்சரின் காலை உணவுத்திட்டத்தால் மிகுந்த மகிழ்ச்சியை ஏற்படுத்தியிருப்பதுடன், அவர்களது பெற்றோர்கள் தெரிவிக்கையில், “இது தமிழ்நாடு அரசின் ஒரு மைல்கல் திட்டம், இத்திட்டம் அரசாங்கத்திற்கு மிகுந்த கூடுதல் வரவேற்பை ஏற்படுத்தும்” எனத் தெரிவிக்கின்றனர்.

மதுரை மாவட்டத்தில் ரிக்கா ஓட்டுநர்கள், சுமைதூக்கும் தொழிலாளர்கள், விவசாயிகள், கூலித்தொழிலாளர்கள் என பலதரப்பட்ட மக்கள் மத்தியில் இத்திட்டத்திற்கு மிகுந்த வரவேற்பை ஏற்படுத்தியிருப்பதாக ரிக்கா ஓட்டுநர்கள் உள்ளிட்ட பொருளாதாரத்தில் பின்தங்கிய பெற்றோர்கள் தெரிவிக்கின்றனர்.

கோவையில் இத்திட்டம் தொடங்கப்பட்டபோது வடை, பொங்கல், இட்லி போன்றவை வழங்கப்பட்டது மாணாக்கர்கள் மத்தியில் மிகுந்த மகிழ்ச்சியை ஏற்படுத்தியது.

கன்னியாகுமரி மாவட்டத்தில் பெற்றோர்கள் மத்தியில் இத்திட்டம் மிகுந்த வரவேற்பை ஏற்படுத்தியுள்ளது.

சென்னை, திருப்பூர், கோவை, கன்னியாகுமரி உள்ளிட்ட அனைத்து மாவட்டங்களில் உள்ள கிராம மற்றும் நகர்ப்புற பகுதிகளைச் சேர்ந்த பொதுமக்கள் மத்தியில் இத்திட்டம் தமிழ்நாடு அரசுக்கு பெரும் வரவேற்பை ஏற்படுத்தி வருவதாகத் தெரிகிறது.

வீடியல் பயணம் மற்றும் கல்லூரி மாணவர்களுக்கானதுமைப்பெண் திட்டத்தை தொடர்ந்து காலை உணவு திட்டம் விரிவாக்கம் முதலமைச்சர் மூன்றாவது சிக்ஸர் அடித்துள்ளார் என கருத்து தெரிவித்தனர்.

முதலமைச்சர் தனது உரையில் மதிய உணவுத் திட்டத்தில் முன்னாள் முதலமைச்சர்களான எம்.ஜி.ஆர். மற்றும் ஜெயலலிதா ஆகியோரின் பங்களிப்பையும் குறிப்பிட்டது அனைத்து தரப்பினரின் வரவேற்பைப் பெற்றது.

கல்வி கற்பதற்கு கட்டை விரலைக் கேட்கும் சனாதனத்திலிருந்து விலகி காலை மற்றும் மதிய உணவு வழங்கும் சமூகநீதி திராவிட மாடல் ஆட்சி என குறிப்பிட்டது பெரும் வரவேற்பைப் பெற்றது.

‘இது துரோகாச்சாரியார்கள் காலம் அல்ல’ இது ஏகலைவன் காலம் என குறிப்பிட்டது எழுச்சியாக இருந்தது.

‘படிப்பு மட்டுமே புறிக்க முடியாத சொத்து. படிப்பை நீங்கள் பாருங்கள் மற்றதை நான் பார்த்துக் கொள்கிறேன்’ என கூறியது பெரும் நம்பிக்கையை அளித்தது.

‘தமிழ்நாடு அரசுப்பள்ளி குழந்தைகளுக்கு தாயுமானவனாக தமிழ்நாடு முதலமைச்சர் திகழ்கிறார் என்பதில் ஐயமில்லை’ என அனைத்து தரப்பு மக்களும் கருத்து தெரிவித்தனர்.



திருவள்ளூர் மாவட்டம் திருத்தணி சட்டமன்ற தொகுதிக்குட்பட்ட பள்ளிப்பட்டு ஒன்றியம் சாணாகுப்பத்தில் நயாடு திட்டத்தின் கீழ் ரூ. 5 கோடியே 50 லட்சம் மதிப்பீட்டில் உயர் மட்ட மேம்பாடும் அமைக்கும் பணி நடைபெற்று இந் நிகழ்ச்சியில் திருவள்ளூர் மேற்கு மாவட்ட கழக செயலாளரும் திருத்தணி சட்டமன்ற உறுப்பினருமான திருத்தணி எஸ்.சந்திரன் துவக்கி வைத்து மேம்பாடும் அமைக்கப் பணிகளை பார்வையிட்டார். உடன் ஒன்றிய செயலாளர் சி.ஜெ. சீனிவாசன் உள்பட அரசு அதிகாரிகள் மாவட்ட ஒன்றிய பேரூர் கழக நிர்வாகிகள் கழக மூத்த முன்னோடிகள் அணிகளின் அமைப்பாளர்கள் துணை அமைப்பாளர்கள் கழக தோழர்கள் உள்ளனர்.